

अपना नालन्दा

अपना नालन्दा डिजिटल अखबार पर कम खर्च में बड़ा प्रचार पाएं। आपका व्यवसाय पहुंचे हजारों लोगों तक—विश्वसनीय, स्थानीय और प्रभावी विज्ञापन सेवा के साथ। अपना विज्ञापन देने के लिए आज ही संपर्क करें: 9031468165.

नालन्दा का नंबर -1 डिजिटल अखबार

www.apnanalanda.com

राष्ट्रीय लोक अदालत हेतु जागरूकता रथ को प्रधान न्यायाधीश ने दी हरी झंडी



रंजीत कुमार बिहारशरीफ (अपना नालन्दा)। बिहारशरीफ व्यवहार न्यायालय परिसर में आगामी 13 दिसंबर को आयोजित होने वाले राष्ट्रीय लोक अदालत के सफल आयोजन की तैयारी के तहत प्रधान जिला एवं सत्र न्यायाधीश ने गुरुवार को जागरूकता रथ को हरी झंडी दिखाकर रवाना किया। इस दौरान जिला विधिक सेवा प्राधिकार के सचिव सह सब जज राजेश कुमार गौरव उपस्थित थे। उन्होंने बताया कि इस वर्ष की अंतिम राष्ट्रीय लोक अदालत का आयोजन किया जा रहा है, जिसमें सुलह योग्य मामलों के निष्पादन पर विशेष जोर दिया जाएगा। उन्होंने बताया कि बिहारशरीफ व्यवहार न्यायालय में कुल 10 वेंचों का गठन किया गया है। इनमें से दो वेंचों में बैंक ऋण संबंधी मामलों एवं वैवाहिक विवादों का निपटारा

किया जाएगा, जबकि शेष आठ वेंचों में सुलह योग्य मामलों को रखा जाएगा। राष्ट्रीय लोक अदालत के माध्यम से बिजली विभाग, श्रम विभाग, परिवहन, मापतौल, बीएसएनएल सहित विभिन्न विभागों से जुड़े लंबित एवं सुलह योग्य मामलों का समाधान आसान और त्वरित तरीके से कराया जाएगा। सब जज गौरव ने कहा कि राष्ट्रीय लोक अदालत का उद्देश्य आम लोगों को त्वरित, सुलभ एवं सस्ता न्याय उपलब्ध कराना है। इसमें दोनों पक्षों की जीत होती है और विवादों के शांतिपूर्ण समाधान से समाज में सौहार्द का वातावरण बनता है। उन्होंने सभी नागरिकों से अपील की कि 13 दिसंबर को अधिक से अधिक संख्या में राष्ट्रीय लोक अदालत में भाग लेकर अपने मामलों का निपटारा करवाएं। इससे न केवल समय और धन की बचत होगी, बल्कि अनावश्यक कानूनी प्रक्रियाओं से भी राहत मिलेगी।

पटना में कूच बिहार ट्रॉफी मुकाबला ड्रॉ, हरियाणा को पहली पारी बढ़त मिली



सुजीत कुमार पटना (अपना नालन्दा)। कूच बिहार ट्रॉफी एलीट में पटना के मोड़नुल हक स्टेडियम में खेला गया चार दिवसीय मुकाबला सोमवार को ड्रॉ पर समाप्त हुआ। हालांकि मैच बराबरी पर रहा, लेकिन पहली पारी में मिली बढ़त के आधार पर हरियाणा को बढ़त हासिल हुई। पूरे मैच में बिहार टीम ने परिस्थितियों के अनुरूप संघर्षपूर्ण प्रदर्शन किया। हरियाणा ने पहली पारी 541/9 पर घोषित की थी। इसके जवाब में बिहार ने 159.3 ओवर में 430 रन बनाए, लेकिन पारी की बढ़त हासिल करने से कुछ रन दूर रह गया। चौथे दिन हरियाणा ने दूसरी पारी में 17.4 ओवर में 90/2 का स्कोर बनाया। यश अधाना 44 रन पर नाबाद रहे, जबकि

निधिशा गौर ने 23 गेंदों पर तेज 31 रन जोड़े। बिहार के गेंदबाजों में मोहित कुमार और योगेश्वर कुमार ने एक-एक सफलता हासिल की। मोहित ने 5.4 ओवर में 26 रन देकर एक विकेट झटक, जबकि योगेश्वर ने 5 ओवर में 25 रन देकर एक बल्लेबाज को पवेलियन भेजा। मुकाबले का परिणाम ड्रॉ रहने के बावजूद बिहार के खिलाड़ियों ने पूरे मैच में संयम और सकारात्मक खेल का परिचय दिया। बल्लेबाजी और गेंदबाजी दोनों विभागों में खिलाड़ियों ने सधी हुई रणनीति के साथ प्रयास जारी रखे। टीम आगामी मुकाबले में बेहतर प्रदर्शन की उम्मीद के साथ मैदान में उतरेगी। बिहार क्रिकेट एसोसिएशन ने सभी खिलाड़ियों के प्रयासों की सराहना की और आगे के मैचों के लिए टीम को शुभकामनाएँ दीं।

डीएम कुंदन कुमार ने नूरसराय में कृषि यंत्र निर्माण व औद्योगिकीकरण प्रशिक्षण का शुभारंभ किया



विजय प्रकाश उर्फ पिन्नु नूरसराय (अपना नालन्दा)। नालन्दा जिले में कृषि यंत्र निर्माण और कृषि औद्योगिकीकरण को बढ़ावा देने के उद्देश्य से गुरुवार को नालन्दा उद्यान महाविद्यालय, नूरसराय के कॉन्फ्रेंस हॉल में एक दिवसीय प्रशिक्षण सह परिचर्चा का आयोजन किया गया। कार्यक्रम का शुभारंभ जिलाधिकारी कुंदन कुमार ने दीप प्रज्वलित कर किया। इस अवसर पर डीडीसी, सहायक समाहर्ता, डीपीआरओ, बिजली विभाग के कार्यपालक अभियंता, डीएओ, आईटीआई राजगीर एवं इंजीनियरिंग कॉलेज चंडी के प्राचार्य सहित विभिन्न विभागों के वरीय अधिकारी उपस्थित थे। नूरसराय के करीब तीन दर्जन कृषि यंत्र निर्माताओं ने भी इसमें भाग लिया। कार्यक्रम को संबोधित करते हुए डीएम ने कहा कि कृषि यंत्र निर्माण को बढ़ावा देने के लिए डिज़ाइन, मैनुफैक्चरिंग और मार्केटिंग तीनों स्तरों पर सुदृढ़ कार्य की आवश्यकता है। उन्होंने कहा कि डिज़ाइन कार्य फिलहाल दूसरे राज्यों में कराए जाने से लागत बढ़ जाती है। इसे कम करने के लिए आईटीआई राजगीर और

इंजीनियरिंग कॉलेज चंडी को कृषि यंत्र निर्माताओं से जोड़ा जाएगा। मैनुफैक्चरिंग के लिए क्लस्टर आधारित मॉडल अपनाने तथा दूसरे राज्यों और विदेशों में विकसित तकनीक का अध्ययन करने पर जोर दिया गया। मार्केटिंग के लिए इंटरनेट प्लेटफॉर्म और मेगा मार्ट के माध्यम से प्रचार की आवश्यकता बताई गई। कृषि यंत्र निर्माताओं ने अनुदान राशि बढ़ाने, पेंटिंग मशीन की उपलब्धता, भूमि की कमी, इंडस्ट्रियल एरिया विकास, बिजली आपूर्ति सुदृढ़ करने तथा विदेशों में आयोजित कृषि मेलों का अध्ययन करने हेतु सरकारी सहायता की मांग की। कार्यक्रम से पूर्व डीएम ने स्थानीय निर्माताओं द्वारा विकसित यंत्रों का निरीक्षण किया और सोलर बीडर सहित कई नवाचारों की सराहना की। उन्होंने ट्रैक्टर हॉल, रोटावेटर, पोटेटो प्लांटर, मिनी राइस मिल, आटा चक्की सहित अनेक यंत्रों की उपयोगिता पर भी विस्तृत चर्चा की।

नूरसराय में सड़क हादसे में मजदूर की मौत, जाम के बाद बीस हजार सहायता

विजय प्रकाश उर्फ पिन्नु नूरसराय (अपना नालन्दा)। नूरसराय थाना क्षेत्र के यमुनापर मोड़ के पास गुरुवार सुबह एक दुखद सड़क दुर्घटना में 45 वर्षीय मजदूर की मौत हो गई। मृतक की पहचान सिरसिया बीधा निवासी दिलीप यादव के रूप में की गई है। वे साइकिल से बिहारशरीफ मजदूरी करने जा रहे थे, तभी एक अज्ञात वाहन ने उन्हें टक्कर मार दी, जिससे मौके पर ही उनकी मृत्यु हो गई। घटना के बाद आक्रोशित ग्रामीणों ने शव को सड़क पर रखकर बिहारशरीफ-पटना मुख्य मार्ग को जाम कर दिया। परिजनों के रोने-बिलखने से पूरे गांव में मातम फैल गया। जाम की सूचना मिलते ही नूरसराय प्रखंड विकास पदाधिकारी जियाउल हक, अंचलाधिकारी दीपक कुमार, थानाध्यक्ष अरविंद कुमार और एसआई रमेश पासवान पुलिस बल के साथ मौके पर पहुंचे। अधिकारियों ने ग्रामीणों और परिजनों को



समझा-बुझाकर शांत कराया तथा राहत के रूप में पारिवारिक लाभ योजना के तहत बीस हजार रुपये की आर्थिक सहायता प्रदान की। आर्थिक मदद मिलने और प्रशासन द्वारा उचित कार्रवाई का आश्वासन देने के बाद ग्रामीणों ने जाम समाप्त किया। इसके बाद पुलिस ने शव को कब्जे में लेकर पोस्टमार्टम हेतु बिहारशरीफ भेज दिया। अधिकारियों ने बताया कि अज्ञात वाहन चालक की पहचान और गिरफ्तारी के लिए जांच तेज कर दी गई है। घटना से क्षेत्र में शोक की लहर है।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



"BOOKINGS ARE NOW OPEN!"




3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



**COMFORT, LUXURY
WELLNESS**

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ **(4-लेन राष्ट्रीय राजमार्ग-82)**

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

प्राक् परीक्षा प्रशिक्षण केंद्र नालंदा में प्रेरणा सत्र और अध्ययन सामग्री कार्यक्रम सम्पन्न



बिहारशरीफ (अपना नालंदा)। प्राक् परीक्षा प्रशिक्षण केंद्र, नालंदा-1 में गुरुवार को प्रेरणा सत्र एवं अध्ययन सामग्री वितरण समारोह उत्साहपूर्ण माहौल में आयोजित किया गया। यह कार्यक्रम विभिन्न प्रतिस्पर्धी परीक्षाओं—बीपीएससी, एसएससी, बैंकिंग, रेलवे और अन्य सरकारी सेवाओं—की तैयारी कर रहे विद्यार्थियों को बेहतर मार्गदर्शन प्रदान करने हेतु आयोजित किया गया था।

कार्यक्रम की मुख्य अतिथि नालंदा कॉलेज, बिहारशरीफ की प्राचार्या प्रो. (डॉ.) सुनीता सिन्हा रहीं। उन्होंने विद्यार्थियों को लक्ष्य के प्रति निष्ठावान रहने, समय का सही प्रबंधन करने तथा कठिन परिस्थितियों में धैर्य बनाए रखने की प्रेरणा दी। उन्होंने कहा कि निरंतर अभ्यास और सकारात्मक सोच ही प्रतियोगी परीक्षाओं में सफलता की कुंजी है। विशिष्ट अतिथि इतिहास विभाग के

विभागाध्यक्ष डॉ. रत्नेश अमन ने सामान्य अध्ययन, इतिहास और समसामयिक घटनाओं की नियमित तैयारी पर बल दिया। उन्होंने कहा कि प्रभावी रणनीति और निरंतर पुनरावृत्ति ही परीक्षाओं में सफलता सुनिश्चित करती है। एनएसएस समन्वयक डॉ. बिनीत लाल ने विद्यार्थियों को लक्ष्य प्राप्ति के लिए निरंतर प्रयास और दृढ़ संकल्प की आवश्यकता पर जोर दिया। राजनीति विज्ञान विभागाध्यक्ष डॉ. श्रवण कुमार भी कार्यक्रम में उपस्थित रहे।

पूरे कार्यक्रम का मंच संचालन अविनाश गिरी ने सुचारु रूप से किया। आयोजन में शिक्षक सुभाष कुमार, संजीव कुमार, विकास कुमार तथा केंद्र कर्मी ऋषि कपूर और दीपक कुमार का विशेष योगदान रहा। समारोह के अंत में विद्यार्थियों के बीच उच्च गुणवत्ता वाली अध्ययन सामग्री वितरित की गई, जिसे छात्रों ने अत्यंत उपयोगी बताया। कार्यक्रम ने विद्यार्थियों में नई ऊर्जा और उत्साह का संचार किया।

नेहुसा पंचायत में जरूरतमंदों के बीच मुखिया मंजूषा कुमारी ने कंबल वितरित किए



हरनौत (अपना नालंदा)। प्रखंड क्षेत्र के दैली गांव में गुरुवार को नेहुसा पंचायत की मुखिया मंजूषा कुमारी द्वारा गरीब और जरूरतमंद लोगों के बीच कंबल वितरण का कार्यक्रम आयोजित किया गया। ठंड के इस मौसम में आयोजित यह सादा लेकिन महत्वपूर्ण समारोह सामाजिक सरोकार की एक सराहनीय पहल के रूप में देखा गया। कार्यक्रम में पंचायत के विभिन्न गांवों से आए सैकड़ों लोगों को कंबल वितरित किए गए।

जिनके पास कड़ाके की ठंड में भी पर्याप्त गर्म कपड़े नहीं होते, ऐसे में कंबल वितरण उनके लिए अत्यंत सहायक साबित होता है। उन्होंने जानकारी दी कि कंबल वितरण कार्यक्रम हमेशा सादगीपूर्ण तरीके से आयोजित किया जाता है, लेकिन यह सुनिश्चित किया जाता है कि कंबल वास्तव में उन लोगों तक पहुंचे जिन्हें इसकी सबसे अधिक आवश्यकता है। इसके लिए पहले से ही टीम बनाकर क्षेत्र में सर्वे किया जाता है और पूरी तरह लाचार एवं परेशान लोगों की सूची तैयार की जाती है।

ABIR PRESENTS

ABIR – THE LITTLE CHAMP

AI & Skill-Based Career Focused Education
Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!
(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics

माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- **Locations:** Patna | Biharshariff | Chandi | Hilsa
- **Contact:** 9142332144 | 9084671203 | 92791252555

Website: thelittlechampschool.com | **Email:** thelittlechampschool@gmail.com

आज ही एडमिशन कराएँ — सीटें बहुत सीमित हैं!

Hostel Seats Filling Fast • Admission Closing Soon • First Come First Served

“बच्चों की सफलता — परिवार का सम्मान”

national health authority

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

पावापुरी में उत्साहपूर्वक शुरू हुई सहोदया क्लस्टर की अंतरविद्यालयीय खेल प्रतियोगिता 2025



गिरियक (अपना नालंदा)। नालंदा सहोदया क्लस्टर के तत्वावधान में तीर्थंकर महावीर विद्या मंदिर, पावापुरी में अंतर विद्यालय वार्षिक खेलकूद प्रतियोगिता का शुभारंभ बुधवार को हर्षोल्लास के साथ हुआ। सुबह से ही नालंदा जिले के विभिन्न विद्यालयों के छात्र-छात्राओं, शिक्षकों और अभिभावकों की बड़ी संख्या मैदान में एकत्र हुई। इस वर्ष कुल 36 टीमों प्रतियोगिता में भाग ले रही हैं, जिनमें 18 बॉयज क्रिकेट और 18 गर्ल्स कबड्डी टीम शामिल हैं।

कार्यक्रम का उद्घाटन साध्वी यशा जी महाराज, गिरियक बीडीओ पवन कुमार, विद्यालय प्राचार्य डॉ. कौशल किशोर कौशिक, क्लस्टर प्रेसिडेंट अरविंद कुमार सिंह एवं प्रमुख प्रतिनिधि संतोष कुमार ने संयुक्त रूप से दीप प्रज्वलित कर किया। अतिथियों ने खिलाड़ियों का उत्साहवर्धन करते हुए कहा कि खेल अनुशासन, सहयोग,

टीमवर्क और स्वस्थ प्रतिस्पर्धा की भावना विकसित करते हैं।

साध्वी यशा जी महाराज ने अपने संबोधन में कहा कि खेल बच्चों के सर्वांगीण विकास का महत्वपूर्ण माध्यम है। खेल-कूद से बच्चों में शारीरिक, मानसिक, बौद्धिक और सामाजिक विकास होता है। उन्होंने कहा कि बच्चे राष्ट्र के भविष्य निर्माता हैं और सकारात्मक भावना के साथ वे समाज और देश को मजबूत आधार प्रदान कर सकते हैं।

प्रतियोगिता के पहले दिन लड़कियों की कबड्डी प्रतियोगिता आयोजित हुई। दोनों मैच उत्साह और कड़े संघर्ष के साथ खेले गए। खिलाड़ियों ने उत्कृष्ट कौशल और खेल भावना का प्रदर्शन किया, जबकि दर्शकों ने जोशपूर्वक उनका मनोबल बढ़ाया। पहले मैच में Edugen पब्लिक स्कूल शो सराय की टीम विजयी रही, जबकि दूसरे मैच में माउंट लिट्रा विद्यालय की टीम ने जीत दर्ज की।

नालंदा कॉलेज में मानवाधिकार दिवस पर राइट फॉर राइट्स वर्कशॉप आयोजित हुई



बिहारशरीफ (अपना नालंदा)। नालंदा कॉलेज में मानवाधिकार दिवस के अवसर पर राजनीति विज्ञान विभाग और एनएसएस इकाई की ओर से राइट फॉर राइट्स विषय पर एक विशेष वर्कशॉप का आयोजन किया गया। हर वर्ष 10 दिसंबर को मनाया जाने वाला मानवाधिकार दिवस संयुक्त राष्ट्र द्वारा मानवाधिकारों की सार्वभौम घोषणा को अपनाने की वर्षगांठ का प्रतीक है, जिसका उद्देश्य मानव गरिमा, स्वतंत्रता और समानता के महत्व को रेखांकित करना है।

कार्यक्रम की अध्यक्षता प्राचार्या प्रो. सुनीता सिन्हा ने की। उन्होंने कहा कि मानवाधिकार न सिर्फ कानून का विषय हैं, बल्कि एक शांतिपूर्ण और समतामूलक समाज की आधारशिला भी हैं। उन्होंने छात्रों को जागरूक करते हुए कहा कि आज की दुनिया में मानवाधिकारों का संरक्षण अत्यंत आवश्यक है, क्योंकि यही वैश्विक मानवता के भविष्य को सुरक्षित रखते हैं। कार्यक्रम पदाधिकारी डॉ. बिनीत लाल ने अपने

संबोधन में कहा कि वर्तमान समय में विश्व कई तरह की चुनौतियों—भूराजनीतिक तनाव, सामाजिक वैमनस्य और बढ़ते घृणा अपराधों—का सामना कर रहा है। ऐसे में मानवाधिकार दिवस न्याय, सहानुभूति और शांति की पुनर्स्थापना का संदेश देता है।

राजनीति विज्ञान विभागाध्यक्ष डॉ. श्रवण कुमार ने मानवाधिकारों को समानता और सम्मान की आधारभूत अवधारणा बताते हुए संयुक्त राष्ट्र की भूमिका पर प्रकाश डाला।

इतिहास विभागाध्यक्ष डॉ. रत्नेश अमन ने कहा कि आज का वैश्विक परिदृश्य सभी प्रकार के मानवाधिकारों—नागरिक, राजनीतिक, सामाजिक, आर्थिक और सांस्कृतिक—के प्रति हमारी प्रतिबद्धता को पुनर्जीवित करने का आह्वान करता है।

कार्यक्रम में रौशनी कुमारी, रजिया फरहत, अनुष्का, अदिति और सुहानी सहित कई छात्रों ने अपने विचार प्रस्तुत किए। छात्रों ने पोस्टर, नारे, स्लोगन और कविताओं के माध्यम से मानवाधिकारों के महत्व पर प्रकाश डाला।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

पता- डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)

9279193287

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान- समर्पण

We
Work
Together

हरनौत में श्रम विभाग ने विशेष अभियान चलाकर दो बाल श्रमिकों को मुक्त कराया



बिहारशरीफ (अपना नालंदा)। श्रम संसाधन विभाग, बिहार के निर्देश पर श्रम विभाग द्वारा हरनौत प्रखंड में विशेष अभियान चलाया गया, जिसके तहत बाल श्रम उन्मूलन के उद्देश्य से विभिन्न प्रतिष्ठानों की सघन जाँच की गई। यह अभियान श्रम प्रवर्तन पदाधिकारी चांदनी रस्तोगी के नेतृत्व में विशेष धावा दल द्वारा संचालित किया गया। जाँच के दौरान हरनौत बाजार स्थित दो प्रतिष्ठानों से दो बाल श्रमिकों को मुक्त कराया गया। बाल श्रम के मामलों पर सख्ती बरतते हुए श्रम अधीक्षक अश्विनी कुमार ने कहा कि यह अभियान नालंदा जिले में लगातार जारी रहेगा और बाल श्रम में संलिप्त किसी भी नियोजक के विरुद्ध सख्त कार्रवाई की जाएगी। अधिकारियों ने बताया कि बाल एवं किशोर

श्रम (प्रतिषेध एवं विनियमन) अधिनियम, 1986 के तहत सभी नियोजकों पर संबंधित थाने में प्राथमिकी दर्ज की जा रही है। मुक्त कराए गए बाल श्रमिकों को आवश्यक प्रक्रिया के लिए बाल कल्याण समिति, बिहारशरीफ के समक्ष प्रस्तुत किया गया। विशेष धावा दल में श्रम प्रवर्तन पदाधिकारी सतीश सिंह (बिहारशरीफ), सुमित कुमार (रहुई), अजित कुमार (बेन) सहित विभिन्न अधिकारी शामिल थे। इसके अलावा आइडिया संस्था, नालंदा से अश्विनी कुमार, मंदू कुमार, विवेक एवं प्रयास संस्था से शैलेंद्र ने सहयोग किया। हरनौत थाना पुलिस बल भी टीम के साथ उपस्थित रहा। श्रम विभाग ने कहा कि बाल श्रम एक गंभीर सामाजिक अपराध है और इसे समाप्त करने के लिए विभाग पूरी सख्ती और संवेदनशीलता के साथ कार्य कर रहा है।

थरथरी में कौशल विकास केंद्र की टीम ने केवाईपी जागरूकता अभियान चलाया



थरथरी (अपना नालंदा)। थरथरी प्रखंड के विभिन्न गांवों में कौशल विकास केंद्र, थरथरी की टीम द्वारा केवाईपी (कुशल युवा कार्यक्रम) कोर्स के संबंध में व्यापक जागरूकता अभियान चलाया गया। इस अभियान के तहत टीम ने छोटकी डीहा, अस्ता खर्जमा, पेंदापुर, गबसपुर, पुरन्दरपुर तथा छोटी छरियारी सहित कई गांवों में जाकर लोगों को इस महत्वपूर्ण योजना की जानकारी दी। अभियान का नेतृत्व केंद्र समन्वयक सन्नी कुमार ने किया। उनके साथ मोबिलाइजर रॉकी कुमार तथा प्रशिक्षण प्राप्त विद्यार्थी गौतम कुमार, रूपेश कुमार और धर्मे श कुमार उपस्थित थे। टीम ने ग्रामीणों को बताया कि केवाईपी कोर्स बिहार सरकार द्वारा युवाओं को रोजगारोन्मुखी कौशल प्रदान करने के उद्देश्य से संचालित एक प्रभावी कार्यक्रम है। इस दौरान अभिभावकों के साथ विशेष

संवाद करते हुए टीम ने बताया कि राज्य सरकार अगले पाँच वर्षों में अधिक से अधिक युवाओं को रोजगार से जोड़ने के लिए गंभीर प्रयास कर रही है। इसी कड़ी में प्रत्येक प्रखंड में कौशल विकास केंद्र स्थापित कर तीन माह की अवधि वाला केवाईपी कोर्स उपलब्ध कराया गया है। कार्यक्रम में यह भी बताया गया कि इस प्रशिक्षण के दौरान कुशल ट्रेनर प्रणाम कुमार एवं अमीषा कुमारी द्वारा कंप्यूटर संचालन, भाषा कौशल, व्यवहार कौशल और इंटरव्यू तैयारी जैसे महत्वपूर्ण विषयों का प्रशिक्षण दिया जाता है। कोर्स पूरा करने पर विद्यार्थियों को सरकार द्वारा प्रमाणित कंप्यूटर सर्टिफिकेट प्रदान किया जाता है, जिससे रोजगार के नए अवसर खुलते हैं। केंद्र प्रभारी सन्नी कुमार ने सभी 10वीं उत्तीर्ण छात्र-छात्राओं से अपील की कि वे शीघ्र नामांकन कर इस योजना का लाभ उठाएँ। यह युवाओं के उज्ज्वल भविष्य और रोजगार की दिशा में एक महत्वपूर्ण पहल है।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADD: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

चार जिलों के 120 मत्स्यपालक मोहनपुर हैचरी में प्रशिक्षण हेतु पहुंचे



संजय कुमार

बिहारशरीफ (अपना नालंदा)। सिलाव प्रखंड स्थित मोहनपुर मत्स्य हैचरी में बुधवार को सिवान, औरंगाबाद, गोपालगंज एवं मुजफ्फरपुर जिले से आए 120 मत्स्यपालकों के दल ने प्रशिक्षण प्राप्त किया। दल का नेतृत्व टीम लीडर आलोक ने किया। मत्स्यपालकों ने यहां मत्स्य पालन की उन्नत तकनीकों, गुणवत्तापूर्ण बीज उत्पादन, मछलियों के रखरखाव, तालाब की तैयारी, नर्सरी प्रबंधन, तथा हैचरी संचालन जैसी महत्वपूर्ण जानकारी को व्यवहारिक रूप से समझा।

प्रशिक्षण के दौरान बायोफ्लॉक तकनीक पर विशेष जोर दिया गया, जिसमें कम जगह और कम लागत में अधिक मछली उत्पादन संभव है। विशेषज्ञों ने बताया कि यह तकनीक वर्तमान समय में मत्स्य उत्पादकता बढ़ाने का एक प्रभावी माध्यम बनती जा रही है।

मोहनपुर मत्स्य हैचरी के संचालक एवं बिहार राज्य मत्स्यजीवी सहकारी संघ के निदेशक शिवनंदन प्रसाद उर्फ शिवजी ने बताया कि आधुनिक तकनीकों को अपनाकर मत्स्यपालकों ने अपने जीवन स्तर में उल्लेखनीय सुधार किया है। उन्होंने कहा कि सही जानकारी और प्रशिक्षण के माध्यम से शून्य लागत पर भी मछलियों का अधिक उत्पादन किया जा सकता है। उन्होंने यह भी बताया कि केंद्र और राज्य सरकार द्वारा मत्स्य क्षेत्र को मजबूत बनाने के लिए बड़े पैमाने पर अनुदान उपलब्ध कराया जा रहा है, जिससे बिहार मत्स्य उत्पादन के क्षेत्र में आत्मनिर्भर बनने की दिशा में तेजी से आगे बढ़ रहा है। इस अवसर पर कृषक पूनम वर्मा, रंजू देवी, प्रमिला देवी, मनोरमा देवी, विक्की कुमार, अनिल कुमार, रोहित कुमार सहित कई मत्स्यपालक मौजूद थे।

एबीवीपी राजगीर इकाई की नई कार्यकारिणी गठित, कई छात्र नेताओं को दायित्व



बिहारशरीफ (अपना नालंदा)। अखिल भारतीय विद्यार्थी परिषद, राजगीर (नालंदा) द्वारा डिग्री महाविद्यालय इकाई की नई कार्यकारिणी का सफलतापूर्वक गठन किया गया। संगठन विस्तार, छात्रहितों की रक्षा और राष्ट्रनिर्माण के संकल्प को मजबूत करने के उद्देश्य से यह नई टीम घोषित की गई।

जिला संयोजक प्रतीक राज ने बताया कि नई कार्यकारिणी छात्र हितों के सर्वांगीण विकास के लिए निरंतर कार्य करेगी और आगामी दिनों में कई रचनात्मक एवं सार्थक कार्यक्रमों का आयोजन किया जाएगा।

नई कार्यकारिणी में अध्यक्ष पद की जिम्मेदारी कुणाल राज को सौंपी गई है, जबकि मंत्री के रूप में सोनम ब्रह्मपुरिया चयनित हुए। उपाध्यक्ष पद पर रिया कुमारी, रिशु कुमार, साजन कुमार और चंदन कुमार को मनोनीत किया गया। सह मंत्री के रूप में निशु शर्मा, अमीर आलम और राजदेव कुमार को दायित्व मिला है। छात्रा प्रमुख प्रिया कुमारी तथा छात्रा सह प्रमुख तनीषा कुमारी को बनाया गया।

SFD प्रमुख प्रिया आर्यन तथा सह प्रमुख धर्मपाल

कुमार और ज्योति कुमारी को नियुक्त किया गया। SFS प्रमुख मेहर कुमारी और शंकर कुमार बनाए गए, जबकि सह प्रमुख अनु कुमारी रहीं। मीडिया प्रमुख साजन कुमार तथा मीडिया सह प्रमुख कुमारी स्वामी को जिम्मेदारी मिली। कला मंच का दायित्व ऋषु राज और आशीष कुमार को सौंपा गया।

कार्यकारिणी सदस्य के रूप में अमरजीत कुमार, शिवानी कुमारी और आशीष कुमार सहित अन्य कार्यकर्ताओं को 2025-26 के लिए मनोनीत किया गया।

नगर उपाध्यक्ष प्रो. बबलू सर ने नवगठित टीम को शुभकामनाएं देते हुए कहा कि परिषद राष्ट्र प्रथम की संकल्पना को छात्र शक्ति के माध्यम से साकार करने के लिए प्रतिबद्ध है। प्रखंड संयोजक शुभम सौरभ ने कहा कि एबीवीपी केवल संगठन नहीं, बल्कि विचार और संस्कार का विद्यालय है।

इस अवसर पर प्रदेश कार्यकारिणी सदस्य मनीष आनंद, नगर सह मंत्री रोहित कुमार, प्रिंस पांडे, अमित कुमार, आशीष कुमार, रिशु कुमार, राकेश कुमार सहित कई कार्यकर्ता उपस्थित थे।



Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII






Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB



अपना नालंदा

अपना शहर, अपना खबर

www.apnanalanda.com

नालंदा का नंबर 1 अखबार





अपना नालंदा में विज्ञापन देकर अपने व्यवसाय को दे नई पहचान

नालंदा की जनता की आवाज

अपने क्षेत्र की खबर भेजने और विज्ञापन देने के लिए संपर्क करें।

9031468165
9608311251

कतरीसराय में खेग्रामस का धरना, दलित-गरीबों पर कार्रवाई रोकने की मांग



आर संतोष भारती

कतरीसराय (अपना नालंदा)। अंचल सह प्रखंड मुख्यालय पर अखिल भारतीय खेत एवं ग्रामीण मजदूर सभा (खेग्रामस) द्वारा गुरुवार को अंचल कार्यालय के समक्ष धरना देकर स्मरण-पत्र सौंपा गया। प्रदर्शनकारियों ने आरोप लगाया कि राज्य में नई सरकार बनने के बाद दलित, गरीब तथा फुटपाथी दुकानदारों पर बुलडोजर कार्रवाई तेज हो गई है, जिससे सैकड़ों परिवार उजड़ने की कगार पर पहुंच गए हैं।

विरोध प्रदर्शन का नेतृत्व कर रहे भाकपा (माले) नेता रामधारी दास ने कहा कि कई गांवों में दलित-गरीब परिवार पीढ़ियों से बसे हैं। सरकार ने उन्हीं जमीनों पर पानी, बिजली, पक्का मकान और सड़क जैसी सुविधाएं उपलब्ध कराई थीं, लेकिन आज उन्हें पर्चा देने के बजाय घरों को तोड़कर बेघर किया जा रहा है। उन्होंने कहा कि भीषण ठंड में लोग इधर-उधर भटकने को मजबूर हैं।

इसका ताजा उदाहरण रहुई प्रखंड के शिवनंदन नगर गांव में देखा जा सकता है, जहां कई परिवार प्रभावित हुए हैं।

उन्होंने बताया कि कुछ स्थानों पर फुटपाथी दुकानदारों को स्थाई दुकान प्रदान करने के बजाय उजाड़ने की कार्रवाई की जा रही है, जो जीविका पर सीधा प्रहार है।

खेग्रामस द्वारा सौंपे गए स्मरण-पत्र में पांच प्रमुख मांगें रखी गईं— जिन जमीनों पर दलित-गरीब बसे हैं वहां बुलडोजर नहीं, बल्कि पर्चा दिया जाए; सभी दलित-वंचित बस्तियों को पक्का मकान की गारंटी मिले; मनरेगा में 200 दिन काम और ₹600 दैनिक मजदूरी का भुगतान कार्यस्थल पर किया जाए; तथा खाता नंबर 190 और प्लॉट नंबर 6030, रकबा 2 एकड़ 54 डिसिमिल पर बसे सभी दलित-गरीब परिवारों को पर्चा देकर पुनः सुरक्षित किया जाए।

इस मौके पर गजाधर प्रसाद, तोतो चौधरी, विनय कुमार सहित दर्जनों ग्रामीण उपस्थित थे।

नालंदा भाजपा ने घर-घर स्वदेशी अभियान को जनआंदोलन बनाने का संकल्प लिया



बिहारशरीफ (अपना नालंदा)। भारतीय जनता पार्टी, नालंदा जिला कार्यालय में गुरुवार को आयोजित विशेष बैठक में “आत्मनिर्भर भारत एवं घर-घर स्वदेशी, हर घर स्वदेशी” अभियान को गति देने के लिए विस्तृत रणनीति पर चर्चा की गई। बैठक की अध्यक्षता जिला अध्यक्ष राजेश कुमार ने की, जबकि संचालन जिला उपाध्यक्ष सुधीर कुमार ने किया।

बैठक में क्षेत्रीय प्रभारी जितेन्द्र नीरज, जिला प्रभारी संजय कुमार मुन्ना और पूर्व जिलाध्यक्ष अर्जुन प्रसाद विश्वकर्मा सहित कई पदाधिकारी उपस्थित रहे। सभी नेताओं ने कार्यकर्ताओं के साथ विचार-विमर्श कर इस अभियान को जन आंदोलन का रूप देने का संकल्प लिया।

इस अवसर पर कार्यकर्ताओं ने सामूहिक रूप से यह निर्णय लिया कि स्थानीय उत्पादों को बढ़ावा देकर स्वदेशी वस्तुओं को घर-घर तक पहुंचाया जाएगा। युवाओं एवं महिलाओं को, आत्मनिर्भर बनाने के लिए प्रशिक्षण एवं संसाधन उपलब्ध कराए जाएंगे।

साथ ही ग्रामीण अर्थव्यवस्था को मजबूत करने के लिए स्थानीय कारीगरों, उद्यमियों और छोटे व्यवसायियों को प्रोत्साहित किया जाएगा।

जिलाध्यक्ष राजेश कुमार ने हाल ही में सम्पन्न बिहार विधानसभा चुनाव में एनडीए की ऐतिहासिक विजय और नालंदा जिले की सातों सीटों पर जीत के लिए सभी कार्यकर्ताओं को धन्यवाद दिया। उन्होंने कहा कि प्रधानमंत्री नरेंद्र मोदी के आत्मनिर्भर भारत के संकल्प तथा 2047 तक विकसित भारत के विज़न को साकार करने में भाजपा कार्यकर्ताओं की भूमिका अत्यंत महत्वपूर्ण है। उन्होंने बताया कि नालंदा जिले के प्रत्येक मंडल में बूथ स्तर पर विशेष अभियान चलाकर जनता को स्वदेशी वस्तुओं के उपयोग हेतु प्रेरित किया जाएगा। अंत में कार्यकर्ताओं ने एक स्वर में संकल्प लिया— “स्वदेशी अपनाएँ, आत्मनिर्भर भारत बनाएँ।” बैठक में बड़ी संख्या में पदाधिकारी एवं कार्यकर्ता उपस्थित थे।

आशुतोष द्विवेदी सम्पूर्ण क्रांति राष्ट्रीय मंच (अ.भा.) के नालंदा जिला अध्यक्ष मनोनीत

थरथरी (अपना नालंदा)। सम्पूर्ण क्रांति राष्ट्रीय मंच (अखिल भारतीय) के राज्य सह-समन्वयक रामवरण कुशवाहा ने नालंदा जिले के लिए नए जिला अध्यक्ष के रूप में थरथरी प्रखंड के नारायणपुर गांव निवासी आशुतोष कुमार द्विवेदी को मनोनीत किया है। नवनिर्वाचित जिला अध्यक्ष को संगठन को मजबूती देने, सम्पूर्ण क्रांति राष्ट्रीय मंच के अभियान को गति प्रदान करने तथा अधिक से अधिक लोगों को संगठन से जोड़ने का निर्देश दिया गया है। आशुतोष द्विवेदी के मनोनयन पर सिद्धनाथ पांडेय, जयानंदन प्रसाद सिंह, गौतम सिंह सहित अन्य लोगों ने खुशी व्यक्त की है।



राशन डीलर अशोक कुमार के आकस्मिक निधन पर हरनौत में शोक सभा आयोजित

हरनौत (अपना नालंदा)। स्थानीय प्रखंड के मुढ़ारी पंचायत स्थित बड़ी मुढ़ारी गांव के राशन डीलर अशोक कुमार के आकस्मिक निधन पर बुधवार की रात क्षेत्र में शोक की लहर दौड़ गई। उनके निधन के उपरांत हरनौत राशन डीलर संघ की ओर से शोक सभा का आयोजन किया गया, जिसमें उपस्थित लोगों ने दो मिनट का मौन रखकर दिवंगत आत्मा की शांति के लिए श्रद्धांजलि अर्पित की। फेयर प्राइस डीलर एनोनिमस संघ के प्रखंड अध्यक्ष ब्रह्मानंद ब्रह्मचारी ने बताया कि अशोक कुमार का निधन हार्ट अटैक के कारण हुआ। उन्होंने कहा कि अशोक कुमार न केवल एक जिम्मेदार राशन डीलर थे, बल्कि समाज से गहराई से जुड़े व्यक्ति भी थे। लगभग 14 वर्षों से वे जविप्रा के डीलर के रूप में अपनी सेवाएँ दे रहे थे। उनके निधन से



पंचायत और डीलर समुदाय को अपूरणीय क्षति हुई है। शोक सभा में उपस्थित सभी राशन डीलरों ने उनकी आत्मा की शांति के लिए प्रार्थना की और परिवार के प्रति संवेदना व्यक्त की। मौके पर राकेश कुमार, अवधेश कुमार, सुनील सिंह, गजानंद मालवीय, संजीव कुमार, संजय कुमार, अखिलेश कुमार, मुकेश कुमार सहित कई राशन डीलर मौजूद रहे।

करायपरसुराय अंचल कार्यालय में सीओ ने वसुधा केंद्र का किया उद्घाटन

हिलसा (अपना नालंदा)। बुधवार को करायपरसुराय अंचल कार्यालय में वसुधा केंद्र का उद्घाटन अंचलाधिकारी प्रभात कुमार द्वारा किया गया। उन्होंने शुभारंभ समारोह में कहा कि यह केंद्र जनसुविधा बढ़ाने की दिशा में एक सराहनीय पहल है।

अब लोगों को राजस्व एवं भूमि संबंधी विभिन्न सेवाओं के लिए अलग-अलग कार्यालयों के चक्कर नहीं लगाने पड़ेंगे। वसुधा केंद्र के माध्यम से एक ही छत के नीचे तय शुल्क पर सभी सेवाएं उपलब्ध होंगी, जिससे समय और खर्च—दोनों की बचत होगी।



केंद्र की संचालिका रेखा कुमारी ने बताया कि वसुधा केंद्र का मुख्य उद्देश्य पारदर्शिता के साथ आम जनता को समय पर सही सुविधा उपलब्ध कराना है।

थरथरी में कनीय विद्युत अभियंता का छापा: तीन गांव से पाँच बिजली चोर गिरफ्तार, 57 हज़ार से अधिक जुर्माना

थरथरी (अपना नालंदा)। थरथरी थाना क्षेत्र के तीन अलग-अलग गांवों में कनीय विद्युत अभियंता संकेत कुमार के नेतृत्व में छापेमारी अभियान चलाया गया, जिसमें पाँच लोगों को बिजली चोरी करते हुए पकड़ा गया। इस कार्रवाई के बाद अभियंता ने थरथरी थाना में पाँचों आरोपियों के विरुद्ध प्राथमिकी दर्ज कराने के लिए आवेदन दिया है।

कनीय विद्युत अभियंता ने बताया कि मानव बल की सहायता से बांसडीह, केनुआपर और छोटकी डीहा गांव में छापेमारी की गई। जांच में पाया गया कि अधिकांश उपभोक्ताओं ने मीटर में छेड़छाड़ कर बाईपास एवं अवैध तरीके से बिजली की चोरी की थी।

छापेमारी के दौरान लगाए गए जुर्माने की राशि इस प्रकार है—बांसडीह गांव: वीरेश यादव पर ₹17,568

, केनुआपर गांव: उमेश प्रसाद पर ₹5,222 तथा सुभाष विंद पर ₹11,672, छोटकी डीहा गांव: शकल पासवान पर ₹5,523 तथा रौशन पासवान पर ₹17,686। इन सभी से कुल ₹57,671 का जुर्माना लगाया गया है।

अभियंता संकेत कुमार ने बताया कि थरथरी प्रखंड के हर गांव में बिजली चोरी रोकने हेतु अभियान तेज कर दिया गया है और आगे भी सख्ती से कार्रवाई जारी रहेगी। इस दौरान मानव बल राकेश कुमार, मुकेश कुमार और चंदन कुमार शर्मा उपस्थित थे।

सिंगापुर में डॉ. बारी को शिक्षा और सतत विकास हेतु ग्लोबल इम्पैक्ट अवॉर्ड



सुजीत कुमार

पटना (अपना नालंदा)। यूएई में तीन दशकों से इंजीनियरिंग और नेतृत्व के क्षेत्र में महत्वपूर्ण भूमिका निभा रहे डॉ. बारी को इस वर्ष सिंगापुर में आयोजित समारोह के दौरान प्रतिष्ठित ग्लोबल इम्पैक्ट अवॉर्ड से सम्मानित किया गया। यह सम्मान उन्हें शिक्षा, सतत विकास और सामाजिक सशक्तिकरण के क्षेत्र में उनके उल्लेखनीय योगदान के लिए प्रदान किया गया, जिसके माध्यम से उन्होंने स्थानीय एवं अंतरराष्ट्रीय स्तर पर सकारात्मक प्रभाव स्थापित किया है। डॉ. बारी न केवल एक सफल इंजीनियर और कॉर्पोरेट लीडर हैं, बल्कि एक सस्टेनेबिलिटी एडवोकेट, एजुकेशनलिस्ट और कम्युनिटी लीडर के रूप में भी व्यापक पहचान रखते हैं। उन्होंने बिहार में एक निःशुल्क कोचिंग सेंटर की स्थापना की, जहाँ सैकड़ों जरूरतमंद और प्रतिभाशाली

युवाओं को गुणवत्तापूर्ण मार्गदर्शन तथा करियर परामर्श उपलब्ध कराया जाता है। उनकी यह पहल ग्रामीण एवं वंचित वर्ग के छात्रों के लिए शिक्षा के नए द्वार खोल रही है। डॉ. बारी कई शैक्षणिक और मीडिया संस्थानों के बोर्ड सदस्य भी हैं तथा युवा सशक्तिकरण, कौशल विकास और पर्यावरण जागरूकता को अपने कार्य का केंद्र बिंदु मानते हैं। उनकी नेतृत्व शैली युवाओं को उद्देश्यपूर्ण जीवन जीने, समाज के प्रति संवेदनशील बनने और अपनी क्षमताओं का उपयोग सार्वजनिक हित में करने के लिए प्रेरित करती है। ग्लोबल इम्पैक्ट अवॉर्ड से सम्मानित होना उनकी वर्षों की प्रतिबद्धता, सामाजिक योगदान और वैश्विक प्रभाव का प्रमाण है। यह उपलब्धि न केवल उनके लिए, बल्कि बिहार और देश के लिए भी गर्व का विषय है।

बिहार की सकारात्मक सांस्कृतिक छवि सिनेमा में लाने पर मनोज पांडेय का जोर



सुजीत कुमार

पटना (अपना नालंदा)। “पर्दे पर बिहार की संस्कृति : तीसरी कसम से लेकर छठ तक” विषय पर आयोजित व्याख्यान में वक्ता मनोज पांडेय ने कहा कि बिहार की वास्तविक और समृद्ध पहचान को सिनेमा में स्थान दिलाने के लिए समाज का सशक्त होना आवश्यक है। उन्होंने कहा कि हिंदी सिनेमा में बिहार की जो छवि अक्सर दिखाई जाती है, वह पूरी सच्चाई नहीं होती। सिनेमा समाज का दर्पण है, लेकिन कहानीकार और फिल्मकार वही पक्ष प्रस्तुत करते हैं, जिसे बाजार स्वीकार करता है। मनोज पांडेय ने कहा कि किसी भी समाज की छवि उसके सामाजिक व्यवहार और जनमानस से बनती है। यदि समाज स्वयं को सकारात्मक रूप से विकसित करता है, तो फिल्मकार भी उसी बेहतर छवि को पर्दे पर प्रदर्शित करेंगे। उन्होंने कहा कि आज भी फिल्मों में बिहार की सकारात्मक तथा नकारात्मक दोनों छवियां

दिखाई जाती हैं, परंतु बिहार की मासूमियत, संघर्ष, जज़्बा और युवाओं का उत्साह अभी भी सिनेमाई चित्रण में पूरी तरह उभरकर नहीं आया है। कार्यक्रम में प्रथम दर्शक के रूप में प्रसिद्ध धारावाहिक और फिल्म निर्देशक रंजन कुमार सिंह को प्रतीक चिन्ह और अंगवस्त्र देकर सम्मानित किया गया। सिंह ने कहा कि मुंबई में रहते हुए भी वे बिहार की मिट्टी को अपनी कृतियों में लगातार स्थान देते हैं। सिनेमा और जनसंपर्क के क्षेत्र में योगदान के लिए राजीव रंजन कुमार को भी सम्मानित किया गया। उन्होंने कहा कि देश और विदेश में सम्मान मिलने के बावजूद अपने राज्य में सम्मान प्राप्त करना विशेष गौरव की बात है। इसके बाद यश वर्मा निर्देशित लघु फिल्म “अधीन”, अमरेंद्र शर्मा प्रस्तुत “रसप्रिया” और “बटोही” का प्रदर्शन किया गया। संयोजक रविकांत ने अतिथियों का स्वागत किया।

2025 से 2030 तक बिहार में औद्योगिक विकास और रोजगार सृजन होगा तेज

सुजीत कुमार

पटना (अपना नालंदा)। जद (यू) प्रदेश प्रवक्ता अरविंद निषाद ने कहा कि मुख्यमंत्री नीतीश कुमार के नेतृत्व में वर्ष 2025 से 2030 का कालखंड बिहार के समग्र विकास और आर्थिक परिवर्तन का स्वर्णिम दौर साबित होगा।

उन्होंने मीडिया में जारी बयान में कहा कि राज्य सरकार बिहार में औद्योगिक क्रांति के नए चरण की शुरुआत कर चुकी है, जिसके अंतर्गत आधुनिक उद्योगों की स्थापना, निवेश-हितैषी वातावरण और मजबूत आधारभूत संरचना के निर्माण पर तेजी से कार्य किया जा रहा है। औद्योगिक निवेश प्रोत्साहन पैकेज की घोषणाएं बताती हैं कि वर्तमान एनडीए सरकार बिहार को उद्योग का प्रमुख केंद्र बनाने के लिए प्रतिबद्ध है। निषाद ने कहा कि आने वाले वर्षों में लाखों युवाओं के लिए रोजगार सृजन राज्य सरकार का मुख्य लक्ष्य है। उद्योग, कृषि, शिक्षा, स्वास्थ्य, तकनीक और कौशल विकास के क्षेत्रों में व्यापक सुधार किए जाएंगे, जिससे बिहार विकास की नई ऊँचाइयों पर पहुंचेगा। शहरी विकास को बढ़ावा देने के लिए पटना, गया, मुजफ्फरपुर, सीतामढ़ी और सहरसा सहित 11 शहरों में सैटलाइट टाउनशिप और ग्रीन फील्ड



टाउनशिप विकसित की जाएंगी। उन्होंने बताया कि बिहार को आर्टिफिशियल इंटेलिजेंस के क्षेत्र में अग्रणी राज्य के रूप में विकसित करने के लिए ‘बिहार आर्टिफिशियल इंटेलिजेंस मिशन’ की स्थापना की जा रही है। इस पहल से युवाओं को टेक्नोलॉजी आधारित रोजगार और उद्यमिता के बेहतर अवसर प्राप्त होंगे। अंत में उन्होंने कहा कि मुख्यमंत्री नीतीश कुमार के नेतृत्व में एनडीए सरकार सुशासन, पारदर्शिता और जनकल्याण की नीति पर चलते हुए जनता की आकांक्षाओं को पूरा करने के लिए प्रतिबद्ध है।

पटना में वेंडिंग जोन, जीआईएस मैपिंग और कचरा प्रबंधन पर मंत्री ने जोर दिया



सुजीत कुमार

पटना (अपना नालंदा)। नगर विकास एवं आवास मंत्री नितिन नवीन ने गुरुवार को विभागीय मुख्यालय में पटना नगर निगम की टीम के साथ समीक्षा बैठक की। बैठक में राजधानी की शहरी सुविधाओं, सफाई व्यवस्था और अधोसंरचना विकास से जुड़े कार्यों की प्रगति पर विस्तार से चर्चा की गई। मंत्री ने अधिकारियों को पटना में 25 स्थानों पर वेंडिंग जोन विकसित करने की प्रक्रिया में तेजी लाने का निर्देश दिया। साथ ही जल निकासी, जलापूर्ति एवं सीवरेज नेटवर्क की जीआईएस मैपिंग शीघ्र पूर्ण करने को कहा। उन्होंने कचरा प्रबंधन को मजबूत बनाने हेतु नए वाहनों की खरीद के निर्देश दिए और ठोस अपशिष्ट प्रबंधन व्यवस्था को पूरी तरह वैज्ञानिक बनाकर लागू करने पर जोर दिया। बैठक में सचिव संदीप कुमार आर. पुडकलकट्टी, नगर आयुक्त यशपाल मीणा, BUIDCO एमडी अनिमेष पराशर समेत निगम

के वरीय अधिकारी उपस्थित थे। अधिकारियों ने सफाई व्यवस्था, नालों की सफाई, जलनिकासी और नल-जल योजनाओं की वर्तमान स्थिति की प्रस्तुति दी। मंत्री ने कहा कि बढ़ती जनसंख्या को देखते हुए सफाई और जलापूर्ति से जुड़ी सेवाओं को और अधिक व्यवस्थित और समयबद्ध बनाया जाए, ताकि किसी भी वार्ड में पेयजल आपूर्ति बाधित न हो। उन्होंने राम चक बैरिया स्थित सॉलिड वेस्ट मैनेजमेंट प्रोजेक्ट की प्रगति की भी समीक्षा की और निर्देश दिया कि कलेक्शन, ट्रांसपोर्टेशन, प्रोसेसिंग और डिस्पोज़ल सभी चरण अंतरराष्ट्रीय मानकों के अनुरूप हों।

बैठक के अंत में मंत्री ने स्वच्छता रैंकिंग में बेहतर प्रदर्शन के लिए पटना नगर निगम की टीम और शहरवासियों को बधाई दी तथा पटना को स्वच्छ और आधुनिक शहर बनाने की प्रतिबद्धता दोहराई।

हरनौत नगर पंचायत ने सफाई कर्मियों और सुपरवाइजरों को नई ड्रेस दी
हरनौत (अपना नालंदा)। स्थानीय नगर पंचायत कार्यालय परिसर में गुरुवार को सफाई कर्मियों एवं स्वच्छता सुपरवाइजरों के बीच नई ड्रेस का वितरण किया गया। ड्रेस का वितरण नगर पंचायत के कार्यपालक पदाधिकारी (ईओ) सौरभ द्वारा किया गया। सभी कर्मचारियों के लिए एक समान रंग की ड्रेस तैयार कराई गई है और उन्हें निर्देश दिया गया है कि वे ड्यूटी के दौरान अनिवार्य रूप से यह ड्रेस पहनकर ही आएंगे। उप मुख्य पार्षद प्रतिनिधि सुरेश सिंह ने बताया कि नगर पंचायत में लगभग 100 सफाई कर्मी और 11 सुपरवाइजर कार्यरत हैं। नई ड्रेस मिलने के बाद कर्मचारियों के चेहरे पर खुशी स्पष्ट दिखाई दी। प्रशासन का मानना है कि नई ड्रेस से न केवल कर्मचारियों की पहचान आसान होगी, बल्कि स्वच्छता कार्यों में अनुशासन और व्यवस्था भी गतिबिंदु होगी।